

دسمبر ۲۰۱۳ء

ماہنامہ شعاعِ کلمہ

قَالَ اللَّهُ تَبَارَكَ وَتَعَالَى قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ
بے شک تمہارے پاس اللہ کی طرف سے نور آیا ہے اور روشن کتاب

يَا بَنَاتِ آمِيْرُ الْمُؤْمِنِيْنَ
يَا زَيْنَبُ

نور ہدایت فاؤنڈیشن، حسینہ غفران مااب، چوک، لکھنؤ-۳



R.N.I. No. UPBIL/2004/13526

Postal Regd.No. SSP/LW/NP-75/2011-13 Dispatch Date: 2 & 6 of Every Month

SHUA-E-AMAL

Lucknow

शुआ-ए-अमल

हिन्दी, उर्दू मासिक पत्रिका लखनऊ

December 2013



NOOR-E-HIDAYAT FOUNDATION

Imambara Ghufraan Maab, Chowk, Lucknow-3 (U.P.) INDIA, Ph.:0522-2252230

सम्पादन समिति

- ⇒ डॉ० अमानत हुसैन नकवी
- ⇒ वासिफ अहमद नकवी 'समीर'
- ⇒ मौलाना महदी रज़ा, घोसी, मऊ
- ⇒ मौलाना फैज़ान जाफ़र अली
- ⇒ मौलाना मो० जाफ़र, कूपागंज
- ⇒ मौलाना मो० रज़ा, मुबारकपुरी
- ⇒ मिर्ज़ा हुमायूँ कदर
- ⇒ मोहम्मद आरिफ़ बस्तवी
- ⇒ मिर्ज़ा मो० समद अब्बास
- ⇒ डॉ० आरिफ़ अब्बास
- ⇒ रेहान आलम, लखनऊ
- ⇒ बिनते ज़हरा 'नदल हिन्दी'

- इरफ़ान हैदर, ब्यूरोचीफ़ मध्यप्रदेश
- कैफ़ तकी नकवी, ब्यूरोचीफ़ देहली

R.N.I. No.
UPBIL/2004/13526



Postal Regd. No.
SSP/LW/NP-75/2008-10



WEBSITE:

www.noorehidayatfoundation.com
www.al-ijtihad.com

E-mail:

noorehidayat@yahoo.com
noorehidayat@gmail.com

वार्षिक अंशदान

एक साल के लिए : 200/-रु०
पांच साल के लिए : 800/-रु०
लाइफ़ मेम्बरशिप : 4000/-रु०

विषय सूची

दिसम्बर 2013^{ई०}

मुहर्रम व सफ़र 1435^{हि०}

| न० | लेख व लेखक | पृष्ठ |
|----|--|-------|
| 1- | ft ʔh x h d k fl LVe सैय्यदुल उलमा मौलाना सैय्यद अली नकी नकवी ^{ला०स०} | 3 |
| 2- | j l w ¹⁰ d h c ʔ h मौलाना सै० रज़िउद्दीन हैदर साहब संस्थापक यादगारे हुसैनी स्कूल | 7 |
| 3- | e ʔ; l e k ʔ इदारा | 15 |

मासिक “शुआ-ए-अमल”

(हिन्दी-उर्दू),

“ख़ानदाने इज्तेहाद नम्बर”

और नूरे हिदायत फ़ाउण्डेशन से

प्रकाशित सभी किताबों को

डाउनलोड करने के लिए

लॉग आन करें हमारी वेबसाइट

Log on Our Website:

www.noorehidayatfoundation.com

जिन्दगी का सिस्टम

y § kd %आयतुल्लाहिल उज़मा सय्यदुल उलमा मौलाना सै0 अली नकी नकवी

%fd Er %17%

I Ei knu %नूरे हिदायत फाउण्डेशन

जब खुदा का कोई मिस्ल/उपमा नहीं तो इसके माने यह हैं कि उसका कोई बेटा नहीं। तीसरी तरफ़ हर वह मज़हब ग़लत साबित होता है जो खुदा के किसी निजी कमाल (पूरेपन) में दूसरी चीज़ों की मिस्ल ठहराए चाहे क़दामत (बिल्कुल शुरु से होना) के लेहाज़ से माददे (Matter) और रुह को खुदा का मिस्ल बनाना जो आर्यों का विश्वास है। या इल्म/ज्ञान और कुदरत (सकत) जैसे गुणों को उसकी ज़ात के अलावा समझना यानी यह समझना कि यह सिफ़तें खुदा की ज़ात से अलग हैं और पहले से मौजूद हैं। जैसा कि बहुत सी इस्लामी जमाअत (वर्ग) अपनी नादानि की वजह से इस बात की कायल हो गई हैं। इन सबको ग़लत साबित करने के लिए यह वाक्य “व-लम् य-कुल्लहू कुफु अन् अ-हद” काफी है।

'k h r eal jg 'd YgqoYy kg d h [kh ckr

ये पहले कहा जा चुका है कि ‘कुल्लुवल्लाह’ को एक तिहाई (1/3) कुर्आन का दरजा मिला हुआ है मगर ये सूरह के मानी, मतलब और फ़ज़ीलत श्रेष्ठता के लेहाज़ से है, इसका असर शरीयत के हुक्मों पर नहीं पड़ता, यानि अगर कोई कुर्आने मज़ीद पढ़ने की नज़र/मन्नत माने या उसे परिश्रमिकी पर कुर्आन पढ़ना हो तो उसे तीन मर्तबा कुल्लुवल्लाह पढ़ लेना हरगिज़ काफ़ी नहीं होगा। फिर भी ‘कुल्लुवल्लाह’ को शरीयत के हुक्मों के लेहाज़ से कुछ ख़ास अहमियत है। नमाज़ में अगर सूरह हम्द के बाद सूरह ‘कुल्लुवल्लाह’ पढ़ना चाहता हो और इत्तेफ़ाक़ से कोई दूसरा सूरह शुरू कर दे तो उस सूरह को छोड़ कर ‘कुल्लुवल्लाह’ पढ़ सकता है, लेकिन अगर कोई और सूरह पढ़ना चाहता था और इत्तेफ़ाक़ से ‘कुल्लुवल्लाह’ शुरू कर दे तो फिर उसे बीच में छोड़ के कोई दूसरा सूरह नहीं

पढ़ सकता। इसके मानी ये हैं कि ये हर सूरह की जगह ले सकता है, मगर कोई दूसरा सूरह इसकी जगह नहीं ले सकता। मगर याद रहे कि ये बात उसी वक़्त सही होगी जब वह अपनी जगह पर हो यानि सूरह हम्द के बाद हो लेकिन अगर सूरह हम्द की जगह ग़लती से सूरह ‘कुल्लुवल्लाह’ शुरू कर दे तो उसे बीच में छोड़ कर सूरह ‘हम्द’ पढ़ना ज़रूरी है क्योंकि कि वह सूरह हम्द की जगह हरगिज़ नहीं ले सकता। सूरह ‘हम्द’ अपनी ख़ासियत में अकेला है और ‘कुल्लुवल्लाह’ को भी वह ख़ासियत नहीं है।

ये सूरह ‘कुल्लुवल्लाह’ की अहमियत ही है कि इमाम जाफ़र सादिक (अ0) ने उसे एक सांस में पढ़ने को नापसंद ठहराया है।

कुछ सूरों के पढ़ने के बाद कुछ मुस्तहब (सुन्नत) वाक्यों का पढ़ना

सूरों को पढ़ने में ध्यान को बाकी रखने के लिए और उसका इन्सान के दिल पर जो असर पड़ता है उसके ज़ाहिर करने के लिए कुर्आन के कई सूरों को पढ़ने के बाद कुछ बोल कहने को कहा गया है, जिनकी बातें मासूम इमामों (अ0) की हदीसों में मौजूद है और इमाम (अ0) खुद उस पर चलते थे। उन वाक्यों और शब्दों को नीचे बयान किया जा रहा है जिनका पढ़ना कुछ सूरों के बाद ‘मुस्तहब’ (सुन्नत) है।

सूरह ‘कुल्लुवल्लाह’ के बारे में इमाम रिज़ा (अ0) का तरीक़ा था कि जब आप पहली आयत, ‘कुल्लुवल्लाहों अ-हद’ पढ़ते थे, जिसका मतलब ये हुआ कि खुदा का हुक्म बन्दे को, कि कहो, वह अल्लाह एक है, तो आप इस हुक्म की तामील में आहिस्ता से कहते थे ‘कुल्लुवल्लाहु अ-हद’, और सूरह ख़त्म करने के बाद तीन मर्तबा कहते थे, “कज़ालि-क

रब्-बना", ये बन्दे की तरफ़ से उस हुक्म की सच्चाई में कहना है कि सूरह 'कुलहुवल्लाह' में खुदा के जो गुण बयान हुए हैं, वह असल में उसी तरह हैं। इस बारे में बहुत सी हदीसों में यह पहली हदीस थी। दूसरी हदीस इमाम रिज़ा (अ0) की है, अब्दुल अज़ीज़ बिन मुहतादी ने आपसे 'तौहीद' (ईश्वर का एक होना) के बारे में पूछा। हज़रत (अ0) ने कहा, जो 'कुलहुवल्लाहु अ-हद' का सूरह पढ़ ले और उस पर ईमान (विश्वास) लाए, उसने 'तौहीद' को समझ लिया। उसने कहा, इस सूरह को पढ़ने का तरीका क्या होना चाहिए? हज़रत (अ0) ने फ़रमाया कि कोई ख़ास तरीका नहीं, जैसे पढ़ा जाता है, हाँ बाद में दो मर्तबा "कज़ालिकल्लाहु रब्बी" का बोल आपने बढ़ा दिया। इस हदीस को 'कुलैनी' ने अपने उस्ताद से और 'सददूक' ने 'किताबुतौहीद' में लिखा है।

तीसरी हदीस इमाम जाफ़र सादिक़ (अ0) की है, जिसमें आप (अ0) ने अपने वालिद/पिता इमाम मो0 बाक़र (अ0) का चलन बयान किया है कि जब आप(अ0) सूरह 'कुलहुवल्लाह' की तिलावत (पाठ) कर चुके होते थे तो कहते थे, "कज़ालिकल्लाहु" या फिर "कज़ालिकल्लाहु रब्बी"। चौथी हदीस फ़सील बिन यसार का बयान है कि मुझे इमाम मो0 बाक़र (अ0) ने हुक्म दिया कि मैं 'कुलहुवल्लाह' पढ़ूँ और सूरह के ख़त्म होने पर तीन मर्तबा कहूँ—

"कज़ालिकल्लाहु रब्बी"

इन हदीसों में नमाज़ और नमाज़ के अलावा पढ़ने का अलग से कोई बयान नहीं है, इसलिए नमाज़ की हालत में भी इस बोल का कहना सही है। कम से कम एक मर्तबा उससे अच्छा है दो मर्तबा और सबसे अच्छा तीन मर्तबा है। दूसरे और सूरों के बाद जो लफ़्जें और जुम्ले कहना चाहिए वह नीचे दिये जा रहे हैं।

I jvg o'' kEl *

इमाम जाफ़र सादिक़ (अ0) की हदीस है कि जब सूरह वशशम्स' को ख़त्म करें तो , कहे— "स-द-क़ल्लाहु व रसूलुह", चूँकि इस सूरह के आखिरी जुम्ले ये हैं।— "का-ल लहुम रसूलुल्लाहि ना-क़तल्लाहि"

इसलिए बन्दा " सदक़ल्लाहु व रसूलुहु" कह कर खुदा के वादे (जो इस आयत में बयान हो रहा है)

और उसके पैग़म्बर (स0) के कहने की सच्चाई करता है।

I jvg ^j geku**

इसके बारे में कई रवायतों में आया है कि हर मर्तबा " फ़बि अय्-यि आलाइ रब्बिकुमा तुकज़िबान" के बाद कहे " ला बशैइम् मिन आला-य-क रब्बि उकज़िब "

I jvg ^bR hu**

इसके लिए हुक्म है कि जब सूरह "वत्तीन" पढ़ो, तो कहो " व नहनु अला ज़ालिका मिनश्-शाहिदीन" इस सूरह में इन्सान पैदा होने के बयान के बाद उसके अन्त को बताया गया है कि वह अस्-फ़लुस्साफ़िलीन (सब से ख़राब से भी ख़राब, सबसे नीच) में जाएगा, लेकिन अगर ईमान और अच्छे अमल कर्म करे तो उसे कामयाबी मिलेगी। आखिरी आयत में पूछा गया कि क्या अल्लाह बेहतरीन हाकिम नहीं है? तो यहाँ पर बन्दों की तरफ़ से कहा जाता है कि "हम सब इसके गवाह हैं"।

I jvg ^d g &; k, s gy ~d kQ + u**

इमाम रिज़ा (अ0) से रवायत है कि जब आप "कुल् या अय्युहल् काफ़िरुन" पढ़ते थे तो धीरे से कहते थे—"या अय्युहल् काफ़िरुन" ये खुदा के उसी हुक्म पर चलना है और जब सूरह पूरा होता था तो तीन मर्तबा कहते थे, "अल्लाहु रब्बी व दीनिल्इस्लामु" (अल्लाह मेरा पालनहार है और मेरा धर्म इस्लाम है)।

I jvg ^g En**

इसी तरह जब सूरह हम्द को पढ़ चुके तो फिर कहे "अल्हम्दुलिल्लाहि रब्बिल्आ-लमीन"।

I jvg ^v ky k**

और जब सूरह "आला" पढ़े तो "सब्बिहिस्-म-रब्-बिकल आला" के बाद धीरे से कहे " सुब्हान रब्-बीयल आला"।

इसके अलावा जब कुर्आन की ये आयत "अल्लाहु ख़ैरुम मा युश-रिकून" पढ़े तो कहे— "अल्लाहु अल्लाहु ख़ैरुन अल्लाहु अक़बर " और जब पढ़े "सुम्मल्-लज़ी-न क-फ़रुबिरब्बिहिम यादिलून" तो कहे " क-ज़-बल आदिलू-न बिल्लह" और जब पढ़े "अलहम्दु लिल्लाहिल्लज़ी लम् यत्ति ख़िजु व-ल-दन-व लम् यकुल् लहू शरीकुन फ़िल मुल्कि व लम् यकुल् लहूवलीयम् मिनज़ुल्लि व कबी-रतुन

तकबीरा" तो कहे "अल्लाहु अक़बर अल्लाहु अक़बर अल्लाहु अक़बर" और जब पढ़े "इन्नल्ला-ह व मलाइक-तु-हू यु-सल्लू-न अ-लन्-बी" तो मोहम्मद व आले मोहम्मद पर दुरुद भेजे और जब पढ़े आ-मन्-ना बिल्लाहि तो कहे आ-मन्-ना बिल्लाहि और जब तब्त य-द अबी ल-हबियू पढ़े तो अबू लहब के लिये बद दुआ करे और जब सूरह 'कियामत' पढ़े तो आखिर में कहे सुबहा-न-कल्लाहुम्-मा व बला और जब पढ़े या अइयुहल्-लजीन आ-मनू तो चुपके से कहे लब्बै-क अल्लाहुम्-म लब्बै-क और जब पढ़े अलै-स-जालिक बिकादिरिन अला अन युह इल मौ-त तो कहे सुबहा-न-क ल्लाहुम् व बला।

ये सब इसीलिए हैं कि इन्सान कुआन की आयतों और उसके मानी पर ध्यान दे ताकि उसका असर अपने दिल में लेता रहे।

d w

कुनूत के मानी 'दुआ' के हैं और दुआ के लिए नमाज़ में आम इजाज़त दी गयी है। हर जगह दुआ की जा सकती है, क्यों कि खुदा की बारगाह में दुआ खुद एक इबादत है, बल्कि हदीस में आया है कि "अददुआउ मुखल्-इबादह" यानि "दुआ इबादत का सत्ता (गूदा) है जिस तरह फल में गूदे की हैसियत होती है"।

अगर आप गौर करें तो खुदा के स्वतन्त्र राजदरबार में अपनी नियाज़मन्दी (पराधीनता ज़रूरत) को ज़ाहिर करने को ही इबादत भक्ति कहते हैं और दुआ उस नियाज़मन्दी (हाजत) और ज़रूरत का एक Practical सबूत है।

इस्लाम ने मादिदयत (Materialism) में रुहानियत (Sprituality) को समोने का एक बड़ा मक़सद जो अपने सामने रखा था, 'दुआ' उसका एक कामयाब ज़रिया है क्यों कि इस तरह इन्सान अपने पूरे पूरे माददी मक़सद यानि सिर्फ दुनिया की चीज़ों को मांगने में भी खुदा को याद करने पर मजबूर होता है।

मज़े की बात ये है कि बस अपना मतलब अपनी मांग चाहे वह आदमी की जानवरों जैसी चाहतों के पूरा करने ही का हो, लेकिन शर्त ये है कि वह गुनाह न हो, अगर बन्दा उसे 'सवाल' मांग की तरह अपने मालिक की बारगाह में पेश कर दे तो ये

उसका पेश (प्रस्तुत) करना एक बेहतरीन इबादत और रुहानी आज्ञा पालन होगा। यूं तो नमाज़ में हर जगह इसकी (दुआ की) इजाज़त है मगर एक जगह ख़ास तौर से इसके लिए रखी गयी है, और वह दूसरी रकअत में दूसरा सूरह पढ़ने के बाद रुकू से पहले की जगह है। यहाँ पर जो दुआ की जाती है इसी को धर्म की ज़बान में 'कुनूत' कहते हैं। इसे कुछ उलमा तो वाजिब (अनिवार्य/ज़रूरी) समझते हैं, मगर हदीसों से मालूम होता है कि ये वह सुन्नत (वान्छनीव) है जिसे जहाँ तक हो सके ज़रूर करना चाहिए। कुछ रवायतों में इसके लिए ये कहा गया है— "सुन्-न-तुव वाजिबतुन" यानि "वह एक सुन्नत है जो वाजिब व ज़रूरी है"।

कुनूत के लिए शरीयत (शास्त्र) के लिहाज़ से कोई शब्द नहीं रखे गये हैं, मगर कम से कम ये कुनूत हदीस में आया है— "अल्ला हुम्मग् फ़िर लना वर हम्ना व आफिना वा'फु अन्ना फ़िददुनया वल आखिरह इन्-न-क अला कुल्लि शैइन कदीर"

ये कुनूत इस्लाम के उस मक़सद को ज़ाहिर करता है, जिसे उसने मिसाल के तौर पर अपने मानने वालों के लिए पेश किया है कि वह न दीन को भुलाए और न 'दुनिया' को बल्कि 'दीन व दुनिया' दोनों की कामयाबी चाहते हैं, यह 'दुआ' इसी ख़ास बात को अपने अन्दर लिए हुए है।

पहले तो आदमी अपने पहले की कमियों को याद करके उनकी माफ़ी चाहता है, "ऐ खुदा! हमको मुआफ़ कर दे और हम पर रहम कर" इसके बाद अपने आगे की भलाई चाहता है और कहता है "वआफ़िना व'फु-अन्ना", और हमको सलामती (ठीक रखना) और हमको मआफ़ कर दे। "फ़िददुन्या वल्-आखिरह", यह पहले दोनों जुम्लों से ताआल्लुक़ रखता है। दो चीज़ें "वा-आफ़िना व'फु-अन्ना" "हमको सलामती दे और हमको माफ़ कर दे" इसके बारे में कम से दोनों लोक ज़ाहिर किये गए हैं। "फ़िददुन्या वल्-आखिरह", दुनिया और आख़ेरत (परलोक) में, यानी दुनिया में सलामती और आख़ेरत में माफ़ी। अब यह ख़याल नहीं करना चाहिए कि इबादत करने वाले भक्तों और परहेज़गारों साधुओं को "दुनिया" की सलामती से क्या लेना देना?

यह बिल्कुल सही नहीं है क्यों कि ज़िन्दगी,

सेहत और सलामती सब खुदा की नेमतें हैं जो अगर सही तरह इस्तेमाल हों तो यही खुदा की खुशी (अच्छा) और आखेरत की कामयाबी (मुक्ति) की वजह भी बन सकती हैं। यह बिल्कुल मामूली सोच होगी कि अगर आदमी यह ख्याल करें कि इस दुनिया में हम तकलीफें झेलें तो अच्छा है या यह सोचे कि छुटपने में मौत आ जाए और दुनिया से चला जाए तो अच्छा है, अगर यही अच्छा होता तो खुदकुशी/आत्म हत्या और वह चीजें जो सेहत को नुकसान पहुँचाती हैं उनका करना शरीरत की तरफ से जुर्म न होता। इन चीजों के बारे में बन्धन लागू करने ही से ज़ाहिर होता है कि हमारी ज़िन्दगी, हमारा बाकी रहना और हमारी सलामती उसे मनजूर है। इसी लिए ज़िन्दगी और सेहत पर खुदा का शुक्र करने (धन्यवाद) का मौका है। बेशक उपरी नज़र से देखने पर खुदा के पहचानने वाले बन्दों की यही शान मालूम होती है कि वह दुनिया के चैन आराम और सलामती को कुछ न समझे लेकिन खुदा की नेमत की कद्र और भारीपन के समझने वाले इन चीजों को भी अपनी जगह अहम समझते हैं। एक मरतबा हज़रत इमामे हसन (अ०) से तज़केरा हुआ कि अबूज़र गिफ़ारी कहते हैं कि मैं बीमारी को सेहत से, तकलीफ़ को राहत से और ग़रीबी दरिद्रता को धन दौलत और मालदारी से ज़्यादा चाहता हूँ। इमाम ने फ़रमाया कि जो भी खुदा के चुने पर भरोसा करे उसे यह आरजू नहीं करना चाहिए कि जिस हाल में खुदा ने रखा है उसके सिवा किसी और हाल की तरफ़ वह चला जाए। मतलब यह है कि हमें यह कहने का क्या हक़ कि बीमारी अच्छी या सेहत (स्वास्थ्य/Health), तकलीफ़ अच्छी या चैन, ग़रीबी अच्छी या धनी होना, बस जिस हाल में खुदा रखे वही सबसे अच्छा है। इस लेहाज़ से खुदा से दुनिया के लिए भी दुआ मांगना चाहिए और आख़ेरत के लिए भी, और कुनूत की दुआ जो आप नमाज़ में पढ़ते हैं उसमें यह दोनों मतलब शामिल है।

“इन्-न-क़ अला कुल-लि शैयिन क़दीर”

“तू हर बात पर कादिर सर्वशक्तिमान है यानी तू हर चीज़ पर बस रखता है, चाहे दुनिया का मतलब हो और चाहे आख़ेरत के, सब तेरे ही कब्ज़े Control में हैं।

: d w o l t n s

सुरे पढ़ने के बाद और दूसरी रकत में कुनूत

के बाद इन्सान खुदा की बड़ाई के एहसास को ज़्यादा ज़ाहिर करते हुए झुक जाता है, और कहता है, “*सुबहा-न रब्बियल् अज़ीमि व बिहम्दिही*”

“हर त्रुटि कमी से पाक है परे है, मेरा पालनहार जो बड़ा महानता वाला है और हम्द (संस्तुति/सराहना) वाला है।” रूकू के बाद सर उठता है और यह विचार होता है कि मेरे हम्द सराहना और तसबीह (खुदा के पाक होने का एलान) का कोई सुनने वाला भी है, तो फ़ौरन खुदा के ‘समीअ’ (यानी खुदा हर चीज़ का सुनने वाला है) होने का यकीन निश्चय सामने आ जाता है और कहता है “*समिअल्लाहु लिमन्-हमिदह*” “अल्लाह” उसकी आवाज़ (पुकार) सुनता है जो उसकी हम्द करे। ये उस ध्यान को जगाना है कि जिसे नमाज़ में आने के वक़्त इमाम (अ०) ने इन लफ़्ज़ों के ज़रिए पैदा करना चाहा था कि, तुम यकीन निश्चय जानो कि खुदा के सामने हो, तुम उसे नहीं देख रहे हो तो वह तुम्हें देख रहा है। देखने की बात काम से जुड़ी होती है। यहाँ उसी एहसास को पैदा किया गया है कि जो कुछ तुम कहते हो उसको खुदा सुन रहा है। यह कहते-कहते खुदा की बड़ाई और ऊँचाई का इतना असर पड़ता है कि बन्दा मुँह के बल ज़मीन पर सजदे के लिए गिर पड़ता है। याद रखिए कि रूकू के बाद ही सीधे सजदे का हुक्म होता तो उसकी महानता के सम्मान की शान उतनी ही ज़ाहिर होती जितनी उस खड़े होने की हालत से सजदे में जाने में होती है। बन्दा जितना झुकता है उतना ज़्यादा वह खुदा की बड़ाई और ऊँचाई को ज़ाहिर करता है। रूकू का दरजा आधे शरीर तक झुकने का था और सजदा उसकी आखिरी हद है इसलिए हम्द सराहना के शब्दों में फ़र्क़ था वहाँ (रूकू में) “*सुबहा-न रब्बि-यल् अज़ीमे वबिहम्दिह*” था यानी उसको ‘अज़ीम’ (महानता वाला) कहा गया है, जिससे ‘अज़मत’ महानता ज़ाहिर होती है और यहाँ (सजदे में) “*सुबहा-न रब्बियल् आला वबिहम्दिह*” है यानी उसको आला (सबसे ऊँचा/सर्वोच्च) कहा जा रहा है जिसमें ऊँचाई के गुण (ख़ासियत) को बढ़ती (Superlative Degree) के साथ कहा गया है। “*अल्-आला*” यानी “उच्चतम और सबसे ऊँपर” सजदे से सर उठाया तो खुदा की

۞ k d h i s u 0 14 i j ----- 1/2

रसूल स० की बेटी

y & kd %ekg kukjt mnnhu g&j | kgc] by kgkkn

fd &r %01

^vj c n&keat uk Qkr&kd hi &b'kl si gy &*

पुत्रियों! बचपन में तुम्हारे माता-पिता ने अवश्य ही बताया होगा कि तौहीद और रेसालत किसे कहते हैं?

तौहीद इस्लाम मज़हब का पहला सिद्धान्त है इसका अर्थ यह है कि सारे संसार का जन्म दाता और पालन पोषण करने वाला एक है जिसे हम अल्लाह कहते हैं।

दूसरे नुबूवत यानी उसी अल्लाह ने अपने बन्दों के लिए एक लाख चौबीस हज़ार नबी (दूत) भेजे जिन्होंने संसार में आकर अच्छे कामों को करने का आदेश दिया और बुरे काम करने को मना किया।

सबसे प्रथम नबी हज़रत आदम अ० थे जो सबसे पहले व्यक्ति थे, और सबसे अन्तिम नबी हमारे रसूल जनाब मोहम्मद मुस्तुफा स० हैं। हज़रत ने इस धरती पर आकर इस्लाम धर्म की शिक्षाएं दीं जो हज़रत आदम अ० के समय से ही मनुष्य के लिए भेजा गया था।

उन्होंने धर्म की सभी अच्छी अच्छी बातों को लोगों तक पहुँचाया, समझाया और खुद उनपर चले।

जिस समय हमारे रसूल अरब देश में पैदा हुए अनेक प्रकार की बुराइयां फैली थीं, लोग बिल्कुल जंगली, असभ्य और अशिक्षित थे, उन को सोचने समझने की बुद्धि ही न थी यहां तक कि वह अपने पैदा करने वाले प्रभु (खुदा) को भी नहीं जानते थे। वह हर समय छोटी छोटी बातों को लेकर आपस में लड़ते और एक दूसरे के जान के प्यासे बने रहते थे। उन लोगों में सबसे बड़ी ख़राबी यह थी कि वे अपनी लड़की को जीवित जमीन में गाड़ देते या पहाड़ पर से नीचे फेंक देते थे। वे ऐसा इसलिए करते थे कि वे समझते थे कि लड़कियाँ उनकी बेइज़्ज़ती का कारण हैं। हज़रत मोहम्मद ने जहां अनेक प्रकार की बुराइयां दूर की वहां इस बुरी रस्म को भी मिटाने की

अत्यधिक चेष्टा की।

हमारे रसूल के केवल एक पुत्री पैदा हुई। उनका नाम हज़रत फातेमा है। रसूल को अपनी पुत्री से उनके अनेक गुणों के कारण बेहद प्रेम था। वे कहा करते थे कि फातेमा मेरा ही एक टुकड़ा है। इस वाक्य से साफ स्पष्ट होता है कि जिस प्रकार रसूल अल्लाह हमारे आदर और सम्मान के योग्य हैं उसी तरह उनका टुकड़ा यानी फातिमा भी आदर और सम्मान के योग्य हैं इस वाक्य से एक अर्थ और भी निकलता है कि हज़रत मोहम्मद स० अरब देश के उस अज्ञान और अत्याचार को भी मिटाना चाहते रहे हों जो महिला जाति के अनादर और दुःखों के कारण थे। वे हृदय से चाहते थे कि पुत्रियों के जीवित मारे जाने की बुरी रस्म समाप्त हो जाए। बीबी फ़ातेमा बहुत नेक और पवित्र महिला थीं। हम इस पुस्तक में उनके पवित्र जीवन चरित्र के विषय में संक्षेप में लिखेंगे जो सब मुसलमान औरतों बल्कि संसार की सभी महिलाओं के लिए नमूना बन सकीं हैं।

लड़कियो ! अच्छी तरह समझ लो, संसार में वही नेक और अच्छी औरत बन सकती है जो हज़रत फ़ातेमा के क़दम ब क़दम चलने की कोशिश करे और उनके चरित्र को अपनाए।

स्वयं तुम्हें चाहिए कि इस पुस्तक को पढ़ो और अपनी सहेलियों एवं अपने ख़ानदान की दूसरी औरतों को पढ़कर सुनाओ जिससे कि यह बातें सबके कानों तक पहुंच जाए।

^tch Qkr&kd kt &*

हज़रत मोहम्मद स० ने 25 साल की आयु में मक्के की एक शरीफ और धनवान बीवी हज़रत खदीजा से शादी की। निकाह के बीस साल और “बेसत” के पांच साल बाद 20 जमादिउस्सानी को पैग़म्बर साहब की 45 साल की आयु में हज़रत फातेमा पैदा हुई। मगर जब हज़रत फातेमा पांच वर्ष की हुई तो आपकी

माता का देहान्त हो गया और उन्हें इस कम आयु में मां के मरने का दुःख भोगना पड़ा। मां के मरने का दुःख बच्चों के लिए बड़ा कठिन होता है परन्तु बीबी फातेमा के सिर पर प्रिय पिता का साया मौजूद था। सन्तान को अत्याधिक चाहने वाले पिता की गोद में पालन पोषण हुआ। हज़रत मोहम्मद उनकी देखभाल करते किसी समय उनको दुःखित नहीं होने देते थे। धर्म के कामों से जो समय बचता था वे उसे बीबी फातेमा की देखभाल और तरबियत में लगाते थे। ख़ानदान में बहुत सी औरतें थीं मगर हज़रत ने अपनी बेटी की देखरेख अपने ही जिम्मे रखी थी, यहां तक कि उनके सिर में कंधी भी करते थे।

संक्षेप में हज़रत वे सारे काम भी करते थे जो मां ही के करने के हुआ करते हैं। बेटी भी अपने पिता से बेहद प्रेम करती और बचपन ही से बाप की सेवा करना अपना धर्म समझती थी।

एक बार ऐसा हुआ कि रसूल धार्मिक शिक्षा और उपदेश के लिए जा रहे थे कि रास्ते में एक नास्तिक ने आपके सिर पर धूल डाल दी। आप उसी हालत में घर वापस आए और जब बेटी ने बाप की यह दशा देखी तो बेचैन होकर रोने लगीं, पानी लाई और सिर धुलाना शुरू किया। हज़रत ने जब प्यारी बेटी को रोते देखा तो कहा कि जाने पिदर (बाप की जान) दुखी न हो। खुदा तेरे बाप की रक्षा करेगा और शत्रुओं के अत्याचार से बचाएगा।

उस समय हज़रत फातेमा की आयु केवल 6 वर्ष की थी। परन्तु उस छोटी अवस्था में भी बाप की सेवा का उन्हें इतना ध्यान था।

प्यारी बच्चियों मां बाप की सेवा करना तुम्हारा कर्तव्य होना चाहिए।

fooky d sgky kr

जब मक्के में नास्तिकों ने रसूल को बहुत सताया और धर्म के कामों में बाधा पड़ने लगी तो खुदा की आज्ञा से मक्के को छोड़कर मदीना की ओर चले गए जहां कि लोगों ने आपका हार्दिक स्वागत किया और हज़रत वहां सुख चैन से रहने लगे। यहां आने के दूसरे ही वर्ष हज़रत को बड़ी सफलता प्राप्त हुई। उसी काल में नास्तिकों और शत्रुओं ने मक्के से आकर युद्ध किया मगर आप विजयी रहे। इसके बाद इस्लाम धर्म फैलने लगा। हज़रत मोहम्मद के चचेरे भइयों में

एक भाई हज़रत अली भी थे जो हज़रत अबूतालिब के पुत्र थे जिनसे हज़रत बहुत प्रेम करते थे क्योंकि बचपन ही से उनको लेकर हज़रत मोहम्मद ने पाला था। हज़रत अली भी अपने भाई से बहुत प्रेम करते थे और हर कठिनाई में उनकी सहायता करते थे और सदा उनके पसीने की जगह अपना लहु बहाने के लिए तैयार रहते थे।

उन्होंने हर एक युद्ध में दुश्मनों का सामना किया और उन्हें पराजित किया। इतिहास से ज्ञात होता है कि जितनी लड़ाइयां नास्तिकों से हुई थीं वे सभी हज़रत अली के हाथों विजित हुईं।

जनाब फातेमा विवाह योग्य हुई तो अरब देश के बड़े मालदार लोगों ने शादी करने का अनुरोध किया परन्तु हज़रत ने किसी को उत्तर न दिया।

एक दिन हज़रत के कुछ संगी साथी बैठे आपस में बातचीत कर रहे थे। हम सब ने हज़रत फातेमा से विवाह के लिए अनुरोध किया मगर हज़रत इस बारे में मौन रहे। केवल हज़रत अली ने अब तक इसके लिए कुछ नहीं कहा। हम तो यह समझते हैं कि हज़रत ने अली ही को फातेमा के लिए चुन रखा है। यह कह कर सब लोग हज़रत अली के पास आये जो उस समय एक आदमी के बाग में मज़दूरी पर पानी भर रहे थे। हज़रत अली ने उन लोगों को देखकर कहा कि आप लोग कैसे आए हैं? उन लोगों ने उत्तर दिया कि या अली कौन सी ऐसी खुबी है जो आप मे नहीं है फिर भी आपने अब तक विवाह करने के लिए हज़रत मोहम्मद से अनुरोध नहीं किया? हमें पूरा विश्वास है कि हज़रत मोहम्मद जो आपसे बहुत प्रेम करते हैं, आपके निवेदन को स्वीकर अवश्य कर लेंगे। उन सबके कहने पर हज़रत अली उठे और हज़रत के पास आए और अस्सलाम अलैकुम या रसूल अल्लाह! कहकर सिर झुकाकर बैठ गए। किन्तु मुह से कुछ न कह सके।

हज़रत ने पूछा—ऐ अली! ऐसा मालूम होता है कि तुम किसी ज़रूरी काम से आए हो। मुझसे बयान करो। आज्ञा मिलते ही आपने निवेदन किया कि आप ही ने मुझे बचपन से अपने साथ रखा और माता पिता से ज़्यादा प्रिय माना। अब निवेदन है कि दामादी का सम्मान भी मुझे दें। यह सुनते ही हज़रत का चेहरा

प्रसन्नता से खिल उठा और तब हज़रत ने मुस्करा कर कहा या अली तुम्हारे पास कुछ है जो महेरे फातेमा में अदा करो ताकि मैं तुम्हारा निकाह फातेमा के साथ कर दूँ।

हज़रत अली ने कहा—आप खूब जानते हैं कि दुनिया के माल से मेरे पास क्या है? केवल एक तलवार, एक ऊँट और एक जेरह है। इन तीन चीज़ों के अलावा कुछ नहीं।

हज़रत ने कहा—तलवार से तुम खुदा की राह में जेहाद (युद्ध) करते हो, ऊँट भी ज़रूरी है उसपर अपना सामान लादते हो और पानी भर कर अपनी रोज़ी कमाते हो। तुम ऐसे बहादुर के लिए जिरह की ज़रूरत नहीं। जाओ और उसे बेच डालो और उसकी कीमत लेकर मेरे पास आओ।

हज़रत अली यह आज्ञा पाते ही बाज़ार की ओर गए और जिरह को 480 दरहम में बेच कर हज़रत के पास आए और वह रकम फातेमा के महेरे में अदा कर दी।

हज़रत ने बेलाल को बुलाया जो आपके मोअज्जिन (अज़ान देने वाले) थे और उन्हें वह दरहम देकर फरमाया, जाओ बाज़ार से इत्र, कपड़े और रोजाना की ज़रूरत का घरेलू सामान खरीद लाओ। इस मामूली इन्तेज़ाम के साथ हज़रत ने अली और फातेमा का निकाह पढ़ दिया।

लड़कियो ! तुम कभी यह न समझना कि हज़रत मोहम्मद ने अपनी प्यारी बेटी को बहुतदहेज देकर बिदा किया होगा। हम नीचे बीबी फातेमा के दहेज की वे चीज़ें लिखते हैं जो उनकी मेहर को पैसे से ही मंगवाई गई थीं :

एक कुर्ता, एक मक़ना (मुँह ढापने का रूमाल), एक काले रंग की चादर, दो तोशकें जिनमें खजूर के पत्ते और दुम्बे के बाल भरे हुए थे। चार चमड़े के तकिये जिनमें एक खुशबूदार घास भरी थी। एक ऊनी पर्दा, एक बैठने के लिए चटाई, एक तांबे का कटोरा, लकड़ी का एक कासा (प्याला), दूध रखने के लिए, चमड़े का एक बर्तन, पानी पीने के लिए एक घड़ा, चन्द मिट्टी के प्याले, एक लोटा, एक मशक पानी भरने के लिए, और एक चक्की आटा पीसने के लिए।

बस यह कुल सामान था जो हज़रत ने अपनी प्यारी बेटी को देकर विदा किया और दुआ की

कि बारे इलाहा ! तू उन लोगों को बरकत दे जिनके पास ज्यादातर मिट्टी के बर्तन हों और यह भी कहा सबसे अच्छी औरत वह है जिसका दहेज सबसे कम हो। लड़कियो ! एक बात और समझ लो बीबी फातेमा अरब की सबसे ज़्यादा मालदार माँ की बेटी थी लेकिन जब नेक दिल बीबी जनाब खदीजा ने अपना सारा धन रसूल को दे डाला तो हज़रत ने उस धन को इस्लाम के फैलाने और खुदा की राह में दे दिया था।

इससे यह शिक्षा प्राप्त होती है कि दहेज की बेकार चीज़ों के बदले धन को नेक कामों में खर्च करना मनुष्य का कर्तव्य है।

आं हज़रत ने विदाई के समय कहा कि फातेमा अधिक नेक और धार्मिक पत्नी है उसे संसार और उसके मनोरंजन से कोई सम्बन्ध नहीं इनसे किसी बात में इख्तेलाफ न करना और कभी किसी चीज़ की मांग न करना और हज़रत अली से कहा, ऐ अली फातेमा बहुत नेक पत्नी हैं इनके साथ हमेशा सरलता और दया का व्यवहार करना।

फिर दुआ की कि खुदा तुम दोनों की सन्तान को पवित्र और नेक रखे। मैं उसका दोस्त हूँ जो तुम्हारा मित्र है और उसका शत्रु हूँ जो तुम्हारा शत्रु है। मैं तुम दोनों को खुदा के हवाले करता हूँ।

रसूल की बेटी की विदाई में ऐसी शोभा हुई कि रिश्तेदार और दोस्त बरात के साथ थे। अपने लोगों के हाथों में तलवारें थीं और वे लोग तकबीर यानी “अल्लाहो अकबर” कहते जाते थे इसी लिए सुन्नत है कि विदाई के समय तकबीर कही जाए।

लड़कियो ! तुम्हारे घरों में जब किसी का विवाह हो और कन्या बिदा होकर आती है तो ससुराल वाले प्रसन्न होते हैं और घर में हंसी खुशी की बातें होती हैं लेकिन खुशी की धुन में ऐसी बातें भी की जाती हैं जो धर्म और अखलाक (शिष्टाचार) की नज़र में खटकती हैं। मगर जब तुम यह सुनोगी तो तुम्हें विशेष आश्चर्य होगा कि बीबी फातेमा जब विदा होकर अपने पति के घर आई तो यहां कोई उत्सव न हुआ और न किसी मनोरंजन का आयोजन किया गया। बल्कि इन दोनों खुदा के बन्धों ने विदाई के बाद तीन दिनों तक बराबर खुदा को धन्यवाद दिया और व्रत रखा और तीन रात नमाज़ पढ़ते रहे। हमारे यहां जब शादियाँ होती हैं तो बराबर देखने में यही

आता है कि हफ्तों पहले से नमाज़ छोड़ दी जाती है और शादी के बाद तो नमाज़ का ध्यान कठिनाई से आता है।

प्यारी लड़कियो ! तुम्हें अपनी बीबी फातेमा के जीवन चरित्र से शिक्षा लेनी चाहिए। यदि तुम उनके रास्ते पर चलोगी तो खुदा और रसूल खुश होंगे और तुम्हारे मन को भी प्रसन्नता मिलेगी कि तुमने एक अच्छा कार्य किया।

तुम्हें यह भी अनुभव हुआ होगा कि विवाह के अवसर पर भिन्न-भिन्न प्रकार की रस्में की जाती हैं जो हमारे धार्मिक गुरुजनों के यहां दिखाई नहीं पड़ेंगी। अब तुम्हीं इन्साफ करो कि शादी विवाह के अवसर पर बेकार रस्मों का बरतना हमारे रसूल की प्यारी शिक्षा के विरुद्ध है कि नहीं।

बताओ ऐसी दशा में तुम्हारा क्या कर्तव्य होना चाहिए ?

जब हज़रत फातेमा बिदा होकर अपने शौहर के घर आईं तो वह सन हिजरी का दूसरा साल था और ग्यारह हिजरी में आपका देहान्त हुआ इस प्रकार करीब करीब आठ वर्ष और छः महीने तक आपने हज़रत अली के घर में जीवन बिताया इस थोड़ी सी मुद्दत (अन्तराल) में बहुत सी कठिनाइयों को नेहायत खुशी, सन्तोष और सब्र से सहन किया। हज़रत अली के मरतबा और राहत और आराम का ख्याल रखा और एताअत और फरमाँबरदारी को अपना कर्तव्य समझा और घर के सब काम काज, हंसी खुशी अंजाम दिये (पूरे किये) और अपने बच्चों की परवरिश नरमी, मोहब्बत और दिल जोई से की। बीबी फातेमा के इन्तेकाल के बाद किसी व्यक्ति ने हज़रत अली से पूछा कि हज़रत फातेमा का बर्ताव आपके साथ कैसा था ?

हज़रत अली यह सुनते ही रोने लगे और कहा कि वे स्वर्ग का एक खुशबूदार फूल थीं जिसके मुरझाने पर भी उसकी खुशबू से मेरा दिमाग अब तक महक रहा है।

तुम यह समझती होगी कि बीबी फातेमा ने ससुराल में आराम उठाया होगा और बहुत सुख से जीवन गुजारा होगा परन्तु ऐसा नहीं हुआ। इस घर की हालत भी बिल्कुल रसूल के घर की सी थी, घर का कुल काम सैयदा अपने हाथों से करती थी। चक्की पीसती, झाड़ू देती, रोटी पकाती, और बच्चों को नहलाती

धुलाती थीं जब कभी कोई बच्चा रोता तो खुद ही बहलाती भी थीं घर का काम करते करते थक तो जाती थीं मगर रोजाना का कोई काम बाकी नहीं रहने पाता था।

इमाम हसन फरमाते हैं कि घर के अन्दर का सब काम मेरी मां करती थीं और बाहर का काम मेरे पिता करते थे। अम्मां काम की ज़्यादती से घबराती न थी और न किसी पड़ोस की औरत से सहायता लेती थीं, यहां तक कि अपने खानदान की औरतों को भी तकलीफ न देती थीं।

लड़कियो ! इससे केवल यही नतीजा नहीं निकलता कि बीबी फातेमा मेहनत पर सब्र करतीं थीं बल्कि इन बातों से खानादारी के फराएज़ (घर के ज़रूरी काम), शौहर को आराम पहुँचाने और बच्चों का पालन पोषण और देखभाल की अहमियत भी मालूम होती है।

चक्की पीसने और पानी भरने से जब दोनों हाथ जख्मी हो गए तो एक रोज़ आपने हज़रत अली के कहने से हज़रत मोहम्मद से बिनती की कि बाबा!

मुझे एक कनीज़ दे दीजिए। आँ हज़रत ने फिज्ज़ा को उनका हाथ बटाने के लिए साथ कर दिया। कनीज़ (लौन्डी) मिलने पर भी बीबी फातेमा ने घर का कुल काम उनपर नहीं छोड़ा बल्कि फिज्ज़ा से कहा कि घर का सब काम एक रोज़ मैं करूंगी और एक रोज़ तुम करो लेकिन वाक़ेयात के देखने से ऐसा मालूम होता है कि अकसर खुद सब काम किया करती थीं।

एक बार ऐसा हुआ कि आपके दोनों बच्चे हसन और हुसैन बीमार हो गए। आपने खुदा से मन्नत मानी, अगर बच्चे स्वस्थ हो गए तो मैं तीन रोजे रखुंगी। यही नीयत हज़रत अली ने भी कर ली। खुदा ने अपने फज़ल (दया) से बच्चों को अच्छा कर दिया तो उन्होंने अपनी अपनी मन्नत बढ़ाने के ख्याल से रोजे की नीयत कर ली। उस दिन का वक़ेया है कि जनाबे सय्यदा ने जौ कूट पीसकर रोटियां तैयार की और जब रोजा खोलने का वक़्त आया तो एक गरीब ने दरवाज़े पर सवाल किया ऐ एहलेबैते-रसूल मैं मिस्कीन (दीन) हूँ और भूखा हूँ। खुदा के लिए मुझे कुछ खाने के लिए दो। हज़रत अली ने अपने सामने की रोटी उठा कर मांगने वाले को दे दी। इसके बाद

तो फिर सबने अपने अपने हिस्से की रोटियां गरीब को दे दीं और सिर्फ पानी से रोज़ा खोल लिया और दूसरे रोज़े की नीयत कर ली। दूसरे दिन भी बीबी सय्यदा ने जौ कूट पीस कर आटा तैयार किया और उसकी पांच रोटियां तैयार की। जब रोज़ा अफ़तार करने का वक़्त आया और सब एक जगह जमा हुए तो ठीक उसी वक़्त किसी ने दरवाज़े पर पुकार कर कहा ऐ ऐहलेबैत ! मैं यतीम हूँ। मुझे खाना दो। आज भी सबने कल की तरह अपनी अपनी रोटियाँ देकर पानी से अफ़तार कर लिया और तीसरे दिन के लिए भी रोज़े की नीयत कर ली। तीसरे दिन फिर जनाबे सय्यदा ने उसी मेहनतो मशक्कत के बाद रोटियां पकाईं और जब सब घर वाले रोज़ा खोलने बैठे तो एक आदमी ने सवाल किया (मांगा) कि मैं एक कैदी हूँ और भूखा हूँ मुझे कुछ खाने को दो। आज तीसरे दिन भी सबने रोटियां उसके हवाले कर दी और सिर्फ पानी ही से रोज़ा खोला मगर भूख की वजह से सब पीले पड़ गये थे और कमज़ोरी के कारण उनके बदन कांप रहे थे। चौथे रोज़ जब रसूलुल्लाह घर में आए और उन लोगों की यह हालत देखी तो आंखों में आंसू भर लाये और खुदा से दुआ की। खुदा ने उन लोगों के लिए जन्नत से खाना भेजा।

लड़कियो ! देखो, इस एक वाक्ये से बहुत से नतीजे निकलते हैं:-

- (1) तीनों दिन बीबी सय्यदा ने खुद ही जौ कूटा पीसा, छाना गूँधा और रोटियां पकाईं।
- (2) न भूख की शिकायत की और न रोज़े की हालत में काम करना छोड़ा।
- (3) फ़िज़्ज़ा घर में मौजूद थी मगर खुद अपने ही हाथों सारे काम किये।
- (4) हज़रत हसन और हज़रत हुसैन ने भी जो बच्चे थे लगातार उसी हालत में रोज़े रखे। यद्यपि अभी बुखार से उठे थे और कमज़ोर थे मगर मां ने मना नहीं किया।
- (5) रोटियां देते वक़्त भी मां ने हाथ नहीं रोका कि प्यारे बच्चों तुम बहुत कमज़ोर हो, अपनी अपनी रोटियां खा लो हम लोग तो रोटियां दे ही रहे हैं कोई और मां होती तो अवश्य बच्चों को रोक देती मगर सय्यदा ने खुदा की राह में ख़ैरात करने से नहीं रोका।

अब तुम्हीं बताओ कि रमज़ान शरीफ के

महीने में बिना किसी उचित कारण के रोज़े न रखना बीबी फातेमा के अमल (कर्म) और तालीम (शिक्षा) के खिलाफ़ है या नहीं ?

लड़कियो ! इस वाक्ये के सम्बन्ध में एक बात और सोचने योग्य है कि हम लोग जब खुदा न करे कभी संकट में पड़ते हैं तो तरह-तरह की मन्नतें मानते हैं। अक्सर कम समझ और जाहिल लोग गंडे टोने और झाड़ फूँक के लिए दौड़ते फिरते हैं मगर रसूल की चहेती बेटी और खुदा की खास दासी जनाबे फातेमा जब परेशान होती थीं तो केवल अपने पैदा करने वाले और पलने वाले ही की ओर झुकती थीं, उसी से विनती करती, दुआएं मांगती और उसी से करुणा की आशा करती। मन्नत भी मानती तो अल्लाह ही की इबादत की। खुदा की रहमत का शुक़राना बीबी फात्मा नमाज़ और रोज़े की सूरत में पेश करती थीं। खुदा तुम्हें भी ऐसी ही तौफ़ीक़ दे! आमीन !!

egjcku cki d hui hgr ¼ni nsk/v k c y h d k
vey ¼kyu½

बीबी फात्मा ने कभी हज़रत अली से अच्छे, कीमती कपड़ों और गहनों की मांग नहीं की। इसीलिए विदाई के समय हज़रत मुहम्मद ने बेटी से कहा था कि फात्मा! अली से कभी किसी चीज़ की मांग न करना क्योंकि अली का हाथ माले दुनिया से खाली है।

लड़कियो ! तुम यह कभी न सोचना कि रसूलुल्लाह गरीब थे या हज़रत अली फकीर थे या बीबी फातेमा किसी निर्धन मां की बेटी थी। कदापि ऐसा नहीं है। देखो, रसूल के साथियों में तीन सौ सहाबी ऐसे थे जिनका खाना पीना रसूल अल्लाह के ज़िम्मे था। रसूल और उनका घराना अरब देश में मालदार समझा जाता था। यह लोग कबील-ए-कुरैश के सरदार थे मगर खल्के खुदा का इतना खयाल था कि अपने माल से खुद फायदा उठाना कभी पसन्द नहीं करते थे बल्कि गरीबों, विधवाओं और अनाथों के पालन पोषण करने में खर्च करते थे। हज़रत अली ने तमाम उम्र जौ की रोटी खाकर बसर की जब कि गरीब न थे। एक बार आप ने अपना एक बाग़ बारह हज़ार दिरहम पर नीलाम किया। चार हज़ार दिरहम उस व्यक्ति को दे दिये जिसकी आवश्यकता पूरी करने के लिए आपने बाग़ नीलाम किया था। मदीने के गरीबों को जब मालूम हुआ कि आज हज़रत अली ने

बाग नीलाम किया है। तो सबने आकर घेर लिया। हज़रत अली ने वह आठ हज़ार दिरहम भी उनमें बांट दिये और जब घर आए तो एक दिरहम भी पास न था।

हज़रत फातमा की मां जनाबे खदीजा भी मक्के में सबसे मालदार औरत थीं। उनका बहुत बड़ा व्यापार चलता था। जब उनके ख़ज़ाने की अशर्फियाँ निकाल कर ढेर की जाती थीं तो एक टीला सा बन जाता था और इधर के लोग उधर दिखाई नहीं देते थे मगर उन्होंने जब अपनी पसन्द से हज़रत मुहम्मद से शादी कर ली, तो रसूलल्लाह के हुक्म से अपना सारा माल खुदा की राह में और इस्लाम फैलाने में व्यय कर दिया।

ऐसे मां बाप की बेटी ने कभी अपनी गरीबी की शिकायत नहीं की बल्कि हर हाल में खुदा का शुक्र अदा किया। सय्यदा को दुनिया के आराम और आसाइश से नफरत थी। बचपन ही से न अच्छे अच्छे कपड़ों का शौक था, न गहनों का, हालांकि आमतौर से सभी लड़कियों को गहनों का बड़ा शौक होता है।

एक बार ऐसा हुआ कि हज़रत रसूले खुदा बीबी सैय्यदा की शादी के बाद उनके घर में तशरीफ लाए मगर कुछ देखकर फौरन ही वापस चले गये। जनाब फातमा ने गौर करना शुरू किया कि आज कौन सी ऐसी बात है जो बाबा को भली नहीं लगी है। आप को तुरन्त पता चल गया कि आज उन्होंने प्रतिदिन के विरुद्ध सोने का एक गहना पहन रक्खा है। इसका ध्यान आते ही तुरन्त गहना उतार कर मस्जिद में भेज दिया और कहला भेजा कि बाबा आप इसकी कीमत मदीने के गरीब लोगों में बांट दीजिए। रसूलल्लाह बेटी की इस बात पर अतयन्त प्रसन्न हुए और दोबारा घर में आए तो बेटी को सीने से लगा कर दुआएं दी और फरमाया “बेटी! तुझे दुनिया की आराइश (साज सज्जा अलंकार) से क्या काम, तेरे लिए तो खुदा ने आखिरत का आराम मुहय्या (उपलब्ध) कर रखा है।”

लड़कियों ! तुम यह समझी होगी कि इसके लिखने से मेरा यह मतलब है कि तुम भी अच्छे कपड़े और बहुमूल्य गहने पहनना छोड़ दो, मगर ऐसा नहीं है। यह तो बीबी फातमा का असाधारण अमल था। अलबत्ता नफीस कपड़े और कीमती गहने पहन कर तुम्हें गुरुर न करना चाहिए बल्कि यह ध्यान रहे कि बीबी फातमा किस किस तरह से गरीब, बेकस (बेसहारा),

विधवा और यतीमों की सहायता किया करतीं थीं और हाँ यह भी ध्यान रहे कि गहने कपड़े से इज़्ज़त नहीं होती बल्कि इल्म (ज्ञान) और अखलाक से इज़्ज़त होती है।

सच तो यह है कि औरत का जेवर उसकी नेकी, रहमदिली (तरस), अखलाक, हुनर (शिल्प), सलीकामन्दी (शिष्ट) है और उसकी “इज़्ज़त” उसकी “इसमत” है।

ch h Q k d sv k n wjsuke

बीबी फातमा के बहुत से नाम और अल्काब (उपनाम) हैं। बिनते रसूल (रसूल की बेटी), बिज़अतुर्रसूल (रसूल का टुकड़ा), ज़हरा (कली, उजागर), ताहिरा (पवित्र), मासूमा (निष्पाप), सिद्दीका (सत्यवन्ती), मुहदिदसा (बात बताने वाली), ज़कीया (पुण्यात्मा), राज़िया (खुदा की चाहने वाली, उससे खुश रहने वाली), मरज़ीया (खुदा की चहीती, जिससे खुदा खुश रहे), हौरा, बुतूल (कुमारी, जो मासिक-धर्म से पवित्र रहे), सय्यद-ए-निसाइल आलमीन सारे संसारों की महिलाओं की प्रमुख।

फातमा के मानी हैं बुराई से बिल्कुल दूर। बिनते रसूल इसलिए कहते हैं कि आप रसूल की बेटी हैं। बिज़अतुर्रसूल इसलिए कहते हैं कि खुद हज़रत रसूले खुदा ने फरमाया कि फातमा बिज़अतुमिन्नी फातमा मेरा ही एक अंश है। बिज़आ के मानी हैं टुकड़ा, अंश। इससे मतलब यह है कि आप रसूल अ0 ही का एक अंश हैं। ज़हरा वह है जिससे रौशनी जाहिर हो। किताबों में है कि जब आप नमाज़ के लिए खड़ी होतीं थीं तो ज़मीन से आसमान तक नूर और रौशनी का स्तम्भ बन जाता था। हज़रत मुहम्मद बीबी फातमा को उनके सौन्दर्य के कारण जहरा कह कर भी अक्सर पुकारते थे। ताहिरा आपको इस लिए कहते हैं कि खुदा ने आपकी तहारत (पवित्रता) की गवाही कुरआन में दी है। आयते ततहीर उनकी तहारत का एलान है। मासूमा इसलिए कि ज़िन्दगी में कभी छटे से छटे गुनाह का ख्याल तक नहीं किया। सिद्दीका इस लिए कहते हैं कि सारी उम्र में कभी सिवा सच के कुछ नहीं कहा। आप की सच्चाई की गवाही कुरआन ने दी है। जब नजरान के ईसाइयों से और रसूल अल्लाह से इस्लाम और ईसाइयत के बारे में बहस हुई और वह किसी प्रकार के तर्क से कायल न

हुए तो रसूल खुदा ने खुदा के हुक्म से कहा कि आओ हम अपने बच्चों को बुलाएं और तुम अपने बच्चों को, हम अपनी औरतों को बुलाएं और तुम अपनी औरतों को, और हम अपने नपसों का बुलाएं और तुम अपने नपसों को, और हम झूठो पर अल्लाह की लानत भेजवाएं इस प्रकार के मुकाबले को 'मुबाहिला' कहते हैं। दूसरे दिन रसूलल्लाह हज़रत हसन, हुसैन, हज़रत फात्मा और हज़रत अली को अपने साथ लेकर मैदान में आ गये मगर जब उधर ईसाइयों ने उनके नूरानी चेहरे देखे तो मुबाहिले से इन्कार कर दिया और इस प्रकार इन सब की सच्चाई का कलमा पढ़ लिया जिसमें बीबी फात्मा भी शामिल थीं। 'मुहद्दिसा' इसलिए कहते हैं कि फरिश्ते आपसे बातें करते थे। 'ज़कीया' इसलिए कि आपके कमालाते नपस में सदैव उन्नति होती थी। रज़िया इसलिए कि अल्लाह की रजामन्दी से आप राजी रहती थीं। 'मरज़िया' इसलिए कहा जाता था कि आप अल्लाह को बहुत पसन्द थीं। 'हौरा' यानी सदुगुणों और नैतिकता में हूरों के समान थी। 'बुतूल' अर्थात् सदैव पवित्र और इबादत के काबिल रहने वाली थीं। 'सय्यद-ए-निसाइल आलिमीन' का लकब रसूलल्लाह ने आपके इल्मो फज्ल (ज्ञान और उसमें बढ़ा होना) के कारण दिया था जिसके अर्थ होते हैं दुनिया की तमाम औरतों की सरदार।

आपकी कुन्नियत उम्मुल हसन (हसन की माँ), उम्मुल हुसैन (हुसैन की माँ), उम्मुल इम्मा है अर्थात् इमामों की मां (इमाम हसन से लेकर बारहवें इमाम तक)। उम्मुल हसनैन कह कर हज़रत अली पुकारते थे यानी हसन और हुसैन की मां। हज़रत रसूले खुदा ने उन्हें एक खिताब और दिया था और अक्सर आप उन्हें उम्मे अबीहा कहते थे यानी अपने बाप की मां। इस से हज़रत का मतलब है कि फात्मा की जात से बेटी की मुहब्बत और मां की शफ़क़त दोनों मिलती है।

Q kRekt g j k d k , [y kd +f' K'Vkp kj ½

यह तो एक मामूली सी बात है कि बीबी सय्यदा^स ने कभी किसी सायल (मांगने वाले) को अपने दरवाज़े से खाली हाथ नहीं फेरा और जब किसी ने कोई सवाल किया तो आपने तुरन्त उसे पूरा कर दिया। उन्होंने सदैव दूसरों की आवश्यकताओं को अपनी आवश्यकताओं से अधिक महत्व दिया। इसके

अलावा और बहुत सी बातें हैं जिनसे उनके अख़्लाक का पता चलता है। आप सदा नर्मी और मेहरबानी से बातें करती थीं और कभी गुस्सा न आता था। जो भी उनके घर आता चाहे वह काफ़िर ही क्यों न हो, उसका वह आदर सत्कार करती थीं।

एक बार की बात है कि अरब के किसी राजा की लड़कियां कैद होकर के रसूलुल्लाह के पास लाई गईं। हज़रत ने उन्हें जनाबे सय्यदा के पास भेज दिया राजा की बेटियां जब रसूल की बेटी के घर आईं तो यहां वह शानों शौकत कहां थी जिसकी वह आदी थीं। इनके घर में अच्छे अच्छे कालीन थे न साफ़ शफ़फ़ाफ़ फर्श। घर में सिर्फ़ ऊँट की एक खाल थी जिस पर दिन को ऊँट खाना खाता और रात को वही हसनैन के लिए बिछौना हो जाता। बीबी फात्मा ने राजा की बेटियों के लिए अपनी चादर बिछा दी। इस व्यवहार का उनपर यह असर हुआ कि वह सब मुसलमान हो गईं।

लड़कियो ! हज़रत फात्मा की नेकी और अख़्लाक के वाकयात से किताबें भरी पड़ी हैं मगर हमने मिसाल के तौर पर उनके बे-मिसाल अख़्लाक का यह एक वाकया पेश किया है जिससे तुम यह अन्दाज़ा कर सको कि धन दौलत और शान-शैक़त से नहीं, बल्कि अख़्लाको मुहब्बत और मुरौवत से दिल जीते जाते हैं।

bcknr s[kqk ½Zoj HfDr ½d k' k

इसके बारे में हम पहले भी कुछ लिख चुके हैं कि जनाबे सय्यदा को नमाज़, रोज़े और खुदा की इबादत से बहुत मुहब्बत थी। हसन बसरी कहते हैं कि हज़रत फात्मा इबादत में सबसे आगे थीं। नमाज़ में इतनी देर तक खड़ी रहती थीं कि आप के पांव सूज जाते थे। हज़रत इमाम हसन फरमाते हैं कि मेरी मां जुमा की रात को रात भर नमाज़ें पढ़ती थीं यहां तक कि सवेरा हो जाता। उस वक्त पास-पड़ोस वालों के लिए दुआ करतीं मगर अपने वास्ते दुआ नहीं करती थीं। एक रोज़ मैंने पूछा, "ऐ अम्मा ! आप दूसरों के लिए जिस तरह दुआ करती हैं अपने लिए क्यों नहीं करतीं?" जवाब दिया कि बेटे "अज्जार सुमद्दार" यानी अब्बल पड़ोसी का हक़ है बाद में घर वालों का।

इबादत में खौफ़े-खुदा (भगवान का डर) से यह हालत होती थी कि आप का सारा बदन

कांपने लगता था और चेहरे का रंग पीला पड़ जाता था। हर वक्त ज़िक्र खुदा (ईश्वर की याद, ध्यान) में गुजरता था। अगर बच्चे सो जाते थे तो आप पंखा झला करतीं और कुरआन भी पढ़ा करतीं अक्सर रोटी पकाते समय भी कुरआन पढ़ा करतीं। इसका मतलब यह है कि ज़िन्दगी का कोई वक्त याद खुदा से खाली नहीं रहता था। हमारे यहां की औरतें ऐसे वक्त में अगर कोई पास हुआ तो इधर उधर की व्यर्थ बातें किया करती हैं और अगर अकेली हैं तो गुनगुनाया करती हैं।

लड़कियो! जनाबे फातमा^० की इतनी इबादत का मतलब यह है कि हमें पैदा करने और पालने वाले का शुक्रिया अदा करना चाहिए, हमारी इबादतें उसका शुक्रिया है। वरना हमारी नमाज़ों और इबादतों की अल्लाह को कोई आवश्यकता नहीं है।

fj t k by kg h ½ kx oku d h [kq k ½

जनाबे सय्यदा ने अपने हुस्ने-अमल से अल्लाह की रज़ामन्दी हासिल कर ली थी। जिसका सुबूत यह है कि सय्यदा की कोई बात कभी खाली नहीं गई जिसके लिए उसकी बारगाह में दुआ की हो वह पूरी ज़रूर हुई।

रमज़ान का महीना खत्म हो रहा था और ईद की तैयारी की जा रही थी जो मुसलमानों के लिए बड़ा त्योहार समझा जाता है और जिसमें हर अमीरो गरीब नए कपड़े पहनता है। हज़रत हसन और हज़रत हुसैन की, जिनकी उम्र अभी छोटी थी, जब मालूम हुआ कि कल ईद का दिन है तो दौड़े हुए अपनी मां के पास आए और अपने लिए अच्छे-अच्छे कपड़ों की फरमाइश (चाहत) की। इस अवसर पर मां का दिल ज़रूर बेकरार हो गया होगा इसलिए कि घर में नए-नए लिबास कहां थे। बच्चों की फरमाइश सुनकर बीबी सय्यदा चुप हो गईं मगर जब बच्चों ने इसरार किया तो आपने फरमाया, “तुम्हारे कपड़े दर्जी के पास हैं।” बच्चे मां की बात से मुतमइन होकर सो गये। रात गुजरती रही और ईद की सुबह आई। किसी ने दरवाज़े पर पुकार कर कहा, “बच्चों का दर्जी कपड़ लाया है।” बच्चे खुश होकर बाहर गये और कपड़े लेकर वापस हुए। मां ने यह देखकर शुक्र का सज्दा किया और बच्चों को नहला-धुला कर, और नये कपड़े पहना कर मस्जिद में भेज दिया। चूंकि बीबी

फात्मा की जबान से निकल गया था कि तुम्हारे कपड़े दर्जी के पास हैं खुदा ने उसको सच कर दिखाया और एक फ़रिश्ते को हुक्म दिया कि जन्नत से हसन और हुसैन के लिए कपड़े ले जाए और कहे कि दर्जी कपड़े लाया है।

लड़कियो ! बीबी सय्यदा की यह फज़ीलत (उत्कृष्टता, श्रेष्ठता) और यह रूत्बा (कोटि) खुदा की खुशनूदी के कारण प्राप्त हुआ जिसके शुकाने (धन्यवाद) में वह सदैव इबादते खुदा और इताअते रसूल (रसूल का आज्ञा पालन) में तल्लीन रहती थीं।

इस वाकए के अलावा बहुत से ऐसे दूसरे वाक़ेयात भी हैं जिनके द्वारा और भी उदाहरण पेश किये जा सकते हैं मगर इससे शिक्षा प्राप्त करने और उस पर अमल (पालन) करने के लिए केवल यही एक वाकया काफी है। खुदा करे तुम्हारे दिलों में भी इबादते-खुदा और इताइते-रसूल का जज़्बा (भावा) जागृत हो।

x j h c h e a l u r k k

बीबी फात्मा ने हमेशा अपनी आवश्यकताओं पर दूसरों की आवश्यकताओं को महत्व दिया। अपना खाना भूखों को खिला देती थीं और भूखी रहा करती थी। हम एक वाक़ेया ऐसा लिखते हैं जिससे मालूम होगा कि बीबी फात्मा को गरीबी और निर्धनता, और भूख और प्यास की हालत में भी कितना इतमीनान रहता था। न चेहरे से परेशानी ज़ाहिर होती थी न ज़बान से अपनी हालत दूसरों को बताती थीं।

½ k j h-----½

½ t u 6 d k c f d t k-----½

महिमा, के सामने अपने फ़र्ज़ (कर्तव्य में) कमी का एहसास हुआ। यूँ जुर्म को मानते हुए माफ़ी चाही, तो कहा “अस्तग़्फ़िरुल्ला-ह रब्बी व-अतूब इलैह”, माफ़ी चाहता हूँ अल्लाह से जो मेरा पालनहार है और उसके दरबार में तौबा (पछताव) करता हूँ। उन गुनाहों की माफ़ी की दरखास्त करने के साथ फिर एक बार उसकी अज़मत व बुजुर्गी पर माथा ज़मीन पर रखने की ज़रूरत महसूस हुई और दूसरा सज्दा किया और फिर पहले की तरह उसकी ऊँचाई ज़ाहिर की।

½ k j h-----½

मुख्य समाचार

bl j kzhfoeku dkxt ki j v k d. k gek ds deku. M dhek

गज़ा में इसराईल द्वारा किये गये आक्रमण में इसलामी तहरीक मजाहमत(हमास) के चार स्थानीय कमाण्डर शहीद हो गये। विस्फोटक पदार्थ के फटने से 5 इसराईली फौजी भी जख्मी हुये। फिलस्तीनी अधिकारियों ने इसराईली हमले में चार कमाण्डर रबीह बारीह, खालिद अबूबकर, मोहम्मद अल्कैस और मोहम्मद दाऊद की मौत की पुष्टि की है। उग्रवादियों ने धमाका किया जिससे सुरंग से बम निरोधक वाले पांच इसराईली फौजी जख्मी हो गये।

दक्षिणी गज़ा के शहर खान यूनुस में अश्कोल बस्ती को निशाना बनाने के बाद जवाबी कार्यवाही में चार इसराईली फौजी जख्मी हुये जिनमें से एक की हालत नाजुक बतायी जा रही है। इसलाई अखबार के अनुसार यह दर्दनाक हादसा गज़ा की सीमा के पास हुआ। अखबार ने इस मामले में ज्यादा जानकारी नहीं दी। स्थानीय कौंसलर के सरबराह अलवन शोस्तर का कहना है कि जो कुछ भी हुआ है वह इसराईली बस्तियों से पस्पाई के कारण हुआ है उनका कहना था कि यह एक बहुत ही दुर्भाग्य का समय है।

इसराईली फौज का कहना है कि गज़ा की पट्टी से करीब इसराईली क्षेत्रों तक जमीन के नीचे सुरंगों तक पहुंचने को खत्म करने का कोई रेडिकल हल मौजूद नहीं है। इब्बानी भाषा वाले चैनल 10 ने एक बयान नकल किया है जिसमें कहा गया है कि सैहूनी फौजियों की जिन्दगी खतरे में है क्योंकि वह गज़ा की पट्टी से इसराईली क्षेत्रों में पहुंचने के लिए खोदी जाने वाली सुरंगों के मुंह को तलाश करने और उनमें विस्फोटक पदार्थ को बेकार करने के लिए फिलस्तीनी क्षेत्रों में जाते हैं जहां उन्हें हर समय स्वयं पर फिलस्तीनी सुरक्षाकर्मियों के हमले का डर बना रहता है। मीडिया ने फिलस्तीनी सुरक्षाकर्मियों और इसराईली फौजियों के बीच खान यूनुस के क्षेत्र में होने वाली झड़पों का हवाला देते हुए कहा कि गज़ा के समीप उन सुरंगों में होने वाला यह हादसा किसी हद तक खैरियत से अंजाम को पहुंचा। चैनल 10 के अनुसार खान यूनुस के क्षेत्र में होने वाली झड़पों में जख्मी होने वाला इसराईली फौजी अधिकारी खुफिया ठिकानों और सुरंगों को तबाह करने वाले विशेष यूनिट का सरबराह था।

गज़ा की पट्टी में सैकड़ों फिलस्तीनियों ने तुरन्त ऐलामिया के छियानवे साल पूरे होने पर धरना प्रदर्शन किया और इलाके में इसराईल की तौसी पसन्दाना पालीसियों की भर्त्सना की। मीडिया की रिपोर्ट के अनुसार धरने में इस बात पर जोर दिया गया कि ऐलामिया फिलस्तीन के लिए बेपनाह मुश्किलात का कारण बना हुआ है। प्रदर्शनकारियों ने गज़ा में अन्तर्राष्ट्रीय संस्था के कार्यालय के सामने धरना भी दिया जिससे अन्तर्राष्ट्रीय संगठन के कार्यालय और इंग्लैण्ड तथा फ्रान्स के दूतावासों में कार्य बन्द हो गया। इस धरने में फिलस्तीनी गिरोह ने तुरन्त ऐलामिया का विरोध करते हुये उस दिन को फिलस्तीनी बाशिन्दों की तारीख का काला दिवस करार दिया।

यमन में मुतहारिब गिरोहों में झड़प, दस लोग हलाक

यमन में मुतहारिब गिरोहों के दरमियान होने वाली झड़प में दस लोग मारे जा चुके हैं। फ्रांस न्यूज़ के अनुसार यमन के उत्तरी इलाके दमाज में सलफी गुप और हौसियों के बीच झड़प हुयी है जिसमें अन्तिम खबरें आने तक दस लोग मारे जा चुके हैं, जबकि बीस से ज्यादा जख्मी हुये हैं। याद रहे कि इस से पहले यह खबरें मिली थी कि यमन के सदर की जानिब से गठित सालिसी कमेटी सलफियों और हौसी कबाइल के बीच मतभेद खत्म कराने में नाकाम हो गयी हैं। यमन के सदर अली अब्दुल्लाह ने उपयुक्त दोनों गिरोहों के बीच समझौते के लिए यहया मन्सूर अबू अस्बह के नेतृत्व में यह कमेटी गठित की गयी थी। यमन के सूबा सोरा के क्षेत्र दमाज में 2011 से सलफियों और हौसियों के बीच झड़पें जारी हैं।

इराक में दो आत्मघाती धमाके, आला फौजी अफसर समेत 21 फौजी हलाक

इराक में दो विभिन्न आत्मघाती धमाकों में एक आला फौज अफसर समेत 21 लोग हलाक जबकि 46 जख्मी हो गये हैं। दोनों आत्मघाती बम धमाका क्रमशः मध्य और दक्षिणी इराक में हुए हैं। पहला आत्मघाती धमाका बगदाद के उत्तर में 40 किलोमीटर की दूरी पर तारमिया नामक कस्बे में इराकी हुकूमत के हामी फौजी रहनुमा जासिम सईद के घर बगदाद में हुआ। आत्मघाती हमलावर ने स्वयं को केमू फलाज करने के लिए फौजी यूनिफार्म पहन रखा था। सुत्रों के अनुसार इस आत्मघाती हमले में 14 लोग हलाक जबकि 40

जख्मी हो गये। यह आत्मघाती हमला उस समय हुआ जब शैख सईद जासिम की तरफ से रात्रिभोज समारोह चल रहा था। रात्रिभोज में फौज और पुलिस के दूसरे अफसर भी मौजूद थे। आत्मघाती हमले की जद में आकर फौज के ब्रिगेडियर जनरल अब्दुस्सत्तार अपने एक और साथी अफसर और 6 पुलिस कर्मियों समेत हलाक हो गये। 6 हलाक होने वाले सुरक्षकर्मियों में तीन पुलिसकर्मी भी शामिल हैं। समारोह के मेजबान शैख जासिम सईद भी मौके पर ही हलाक हो गये। इस धमाके में जख्मी होने वालों में चार पुलिस कर्मियों के अलावा सहावा

मलेशिया के सात लोग भी शामिल हैं। इराक में दूसरा आत्मघाती धमाका भी उस समय हुआ जब एक हमलाआवर अपना बारूद से भरा ट्रक एक पुलिस स्टेशन में दे मारने की कोशिश में था। यह घटना मशहूर इराकी शहर मूसल से तीस किलोमीटर दूर अलमोला नामक गांव में हुई। पुलिसकर्मियों ने ट्रक पर फायरिंग शुरू कर दी जिस के बाद ट्रक ड्राईवर ने स्वयं को उड़ा दिया। इस घटना में पहले 7 लोगों के मरने की सूचना आयी है जबकि दस मकान भी धमाके के कारण तबाह हो गये हैं।

हिजबुल्लाह और तहरीक अमल की मुत्तहदा कौमी हुकूमत की तश्कील पर ताकीद

हिजबुल्लाह और तहरीक अमल लिबनान ने मुत्तहदा कौमी हुकूमत के गठन के लिए लिबनानी ग्रुप के बीच आपसी भाइचारे पर ताकीद की है। बैरुत से अरना की रिपोर्ट के अनुसार हिजबुल्लाह और तहरीक अमल के पदाधिकारियों ने अपने बयान में सभी मलाह की सरबराही में लिबनानी मुत्तहदा कौमी हुकूमत के गठन में रुकावट की बिना पर लिबनान में पेश आने

वाले बोहरान की जानिब इशारह करते हुए ताकीद की कि हुकूमत के गठन के साथ लिबनान की जनता की सेवा और देश की सुरक्षा उसी प्रकार माह मोहरम की आमद आमद पर मतभेद और मजहबी नफरत से दूरी पर ताकीद के साथ इसलामी शआयर के तकद्दुस और एहताराम पर जोर दिया।

इरान ने यूरेनियम की बीस फीसद तक अफजूदगी मोअत्तल नहीं की : अली अकबर सालेह

इरान की संस्था जौहरी तवानाई के सरबराह अली अकबर सालिही ने एलान किया कि ईरान ने यूरेनियम की बीस फीसद तक संवर्धन खत्म नहीं किया है इससे पहले पार्लियामेन्ट की कमेटी राष्ट्रीय सुरक्षा के तर्जुमान नक्वी हुसैनी ने एलान किया था कि ईरान ने यूरेनियम की बीस फीसद तक संवर्धन का कार्य रोक दिया। याद रहे कि ईरान की तरफ से यूरेनियम की उच्च सतह तक संवर्धन बन्द किया जाना 6 रुकनी सालिस ग्रुप का पहली मांग है। मगरबी देश तेहरान इन्तेजामिया से जौहरी प्रोग्राम पहले राकने के लिए कह रहे थे और अब उसे और साफ सुथरा बनाने की मांग कर रहे हैं जिससे स्पष्ट हो गया कि जौहरी प्रोग्राम शान्तिमय है।